



۲۰۱۷/۰۱/۱۰



پوهندوی آصف بهاند

د مریم امرخیلي غږ

څلورمه برخه

«زه د هغو پیغلو دردیډلي چیغه یم، چې په ستوني کې خپ، خپ،

ژاري او چیغې یې هیڅوک نه اوري. غواړم د هغوی

پټه، پټه ژرا په داسې یاغې چیغې بدله کړم، چې

له شرقه تر غربه یې نار ه د تولي نړی تر

غورونو پورې و رسیږي.»

(مریم امرخیلي)



د مریم امرخیلي د قلم او لیکنو په باب، د دې مقالو په دریمه برخه کې ما د ویکیپیډیا مالومات را اخیستی و، اوس به خپل مالومات او تبصرې وړاندې کړم:

د مریم امرخیلي لیکنې:

د مریم لیکنې په لومړي سر کې کیدای شي په دوو برخو و ویشل سي:

– په فیسبوک کې یې لیکلي او نظریات،

– مقالې او نورې لیکنې یې.

په خپل فیسبوک کې د مریم امرخیلي نظریات:

مریم امرخیلي وروسته له ډیر ستونزو او مثبتو تجربو نه اوس کولای شي قلم وچلوي او ښه یې وچلوي او خپل نظریات د لنډو فیسبوکي مطالبو له لارې او د ښو علمي مقالو له لارې ولیکي او خپاره یې کړي.

په لومړي گام کې د دې د لیکنې فعالیت په باب کوم څه چې ویکیپیډیا لیکلي وو، ما مخکې را نقل کړل او کیدای شي له هغې لیکنې وروسته هم مریم په بیلابیلو ځایونو کې خپلې لیکنې او تخلیقات خپاره کړي وي او زه به یې دلته په ځینو لیکنو باندې لږ تم شم:

د پاڼو شمیره: له 1 تر 6

افغان جرمن آنلاین په درنښت تاسو همکارۍ ته رابولي. په دغه پټه له مور سره اړیکه ټینګه کړئ maqalat@afghan-german.de

یادونه: دلینکي د لیکنيزې ښې پاروالي د لیکوال په غاړه ده، هبله من یو خپله لیکنه له رالیږلو مخکې په ځیر و لولئ

په فیسبوک کې یې د نظریاتو ډیری برخه کار، زیار، بنوڼې روزنې او د نوي نسل روزلو ته ځانگړې شوې ده. دلته به یې څو بیلگې راوځلو. پر افغاني او پښتني ټولنه باندې یې د ناورو حاکمو دودونو د ځنځیرونو د ماتولو د مبارزې یو غوره بیلگه دا کېدای شي:

«اخ وروره خور دې کړم!
په چپ غور مې څه سم نه اورم
ستا څپیرې او بي خوده وارونه

د همدې له پاره د څپيرو لایقه ده کنه!!
ځکه،

ستا خور له تا سره اوږه په اوږه روانه شوه
ستا خور د رواج ټول ځنځیرونه وشلول
هغه ستا د تعلیم له پاره
نن هرې دروازي ته ودریده
هغه بې کسه خور
ستا د مظلومیت حق
غواړي،

ستا را وینول غواړي،
خو ته اوس هم په دې خور شرمیږي
ای وروره! په رښتیا ووايه
دا حق د اسلام او که د قام له پاره را نه غواړي!؟
که مې اسلام، که مې حجاب، که مې ایمان تر تا
سپېڅلی او قوي نه وو، بیا و وایه
زه د زړه له صدقه د خدمت په نوم راوځم
ته مې د اسلام نه، بلکې قام د ننگ په نوم
د تعلیم حق را نه غواړي.

ستا دې بې شعورې شعور کې...
نن زما د خویندو عزت لوب شو،
نن یې بنځې را نه غرونو ته پنا کړې،
نن یې ماشوم بچي را حلال کړل،
په واتونو کې سوالگري مې
سرتوري شوي؛

خو ته اوس هم عبرت نه اخلې
ته په کوم خوب ویده یې
ته په کوم هوس کې مست یې
چې اوس هم په بې احساسه لاسو
زما په مخ څپيرو دې،
زما غږ گونگی کړ
خو نور نه!

دا کیسه به یا زما په مرگ
او یا ستا په تعلیم او پوهولو ختمه شي.»
(مریم امرخېل)

مریم د خپل فیسبوک په پوستونو کې تل داسې څه لیکي او خپروي، چې د ماشومانو، کوچنیانو او د نوي نسل په روزلو کې خامخا رول لري. له هرې زاویې نه چې ور ته وگورې، د دې ټینگار پر دې چې باید په هر ډول شرایطو کې د نوي نسل روزلو ته پاملرنه وشي، دا که د خپل ماشومتوب کیسه هم کوي، هغه په یو ډول له یادي موضوع سره غوټه کوي. دا یې څو ډیرې بېلگې دي:

«زموږ بنوونځي کې یې د یاسن او د مینې په نوم د ماشومانو د کیسو کتابونه را کول چې دغو کتابونو لمری، دوهمه او نورې برخې درلودلې. د هغو کتابونو بیا، بیا لوستلو سره هیڅ نه ستړې کېدو، ځکه د یاسین شاقه کارونه

د پاڼو شمیره: له 2 تر 6


افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
یادونه: دلیکني د لیکنيزې بڼې پازوالي د لیکوال په غاړه ده، هيله من يو خپله لیکنه له رالیږلو مخکې په څیر و لولئ

او بيا د کاکا مرستي چي هغو ظلمونو يي خلاصوي د موټر تيز چلول...
 د ميني د ښوونځي د تگ مخنيوی او بيا د هغي وړتيا چي څنگه يي له خپلي کورنۍ سره مرسته کوله، خو د دې
 کيسو زياته اغيزه هغه انځورونه کي وه چي مور به زيات وخت يو بل ته تشریح کول چي غله څه ډول چرگان غلا
 کړل او مينه کوم کارونه کوي چي خلک دې ته مجبوروي ترڅو لوني مکتب کي داخلي کړي.
 که مور نور څه نشو کولی لږ تر لږه خپلو ماشومانو ته د کيسو کتابونه چي انځورونه لري، واخلو قيمت يي هم لوړ نه دی.»
 (مريم امرخېل)

مور هيڅ نه غوښتل بس تعليم!

زما د ښوونځي ماته تخته او سترنجي، شلیدلي خيمي ته يي اور ورته کړ؛ خو مور به بيا هم له کورونو ځان سره
 بوجي وړلي او د هغي له پاسه به کيناستو، زموږ چت آسمان و چي د لمر سوزنده شغلو به ځمکه لاندې لکه اور
 راته سره کړه، خو بيا هم مکتب ته تگ مو نه پرېښوده. د علم دښمنانو مور ته د مرگ گواښونه وکړل، نجونو ته يي
 خط کي وليکل ستاسو عزت به درنه واخلو، تاسي به بدنامي کړو، مور هغه وسيزل، چي د چا پلار يي ونه گوري
 او ښوونځي را نه پاتي نه شي، دا خطونه د غيرت ټوټو پلرونو ته ورکړل نو بيا هيڅ نجلی د مکتب مخ ونه لیده.
 زما تعليم ارمان پوره کېدل هم معجزه ده.»

(مريم امرخېل)



«کلي ته ښايسته کابلی نجوني راغلي وې، ما غوا پټي کي ترلي وه، نورو نجونو به په پولو پيولي، خو ما به د دې له
 پاره چي د مکتب کتابونه سم ولولم، نو وابنه به مي يوه کوټه ورته راوشکول او بيا به مي غوا هغه خوړل ما به خپل
 ليکل او لوستل کول چي هغه نجوني ما ته راغلي، عمر ونه يي زما نه لوی وو، تر خوا مي کيناستي ما هم ښه راغلاست
 ورته وکړ. زما خط يي وکوت وايي دا خط تا کړی، حيران يي ورته کتل بيا يي را نه وپوښتل: څه غواړي چي مکتب
 دې ختم شي؟ نو ما ورته و ويل: زه غواړم پاچا شمه. دوی ما ته ډېر وخنډل، ما ورته ويل ولي خاندی، ښځه نه شي
 کولی پاچا شي.»

د پاڼو شميره: له 3 تر 6

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټينگه کړئ maqalat@afghan-german.de
 یادونه: دلپکني د ليکنيزې بني پازوالي د ليکوال په غاړه ده، هيله من يو خپله ليکنه له راليرلو مخکي په څير و لولی

خو دوی را ته و ویل: څه غوا دی و پیاپیه، دغه خوبونه دی هم کله چې ویالی نه اوبه راوړی، هلته و وایه. خو د کانکور آزموینه مو په یوه ورځ شوه، کله چې پایلی اعلان شوی دواړه بی نتیجه وې. په هغې ورځ زه وپوهېدم چې د انسان وړتیا هیڅوک نه شي ورنه اخیستی او کوم خوبونه چې ویني که د هغه له پاره ریښتوني مبارزه د زړه له صدقه انسان وکړي، نو که ته شپنه وي که ملنګه، خو خدای پاک به تا له هغو خلکو هم څو چنده لویو هیلو ته ورسوي چې ان تا خپله یې په خوب کې فکر نه وي کړی.»

(مریم امرخېل)

او په پای کې د فیسبوک د ۲۰۱۶ کال یو وروستی پوست چې دا ډیره ور ته خوشاله ده چې په پکتیا کې له دولسم ټولګي نه د نجونو فراغت و. د داسې خوشالی څرګندول او په ټول کال کې یې د ښه خبر او زیری ګڼل، دا څرګندوي چې مریم له زدکړو سره، د نجونو له زدکړو سره او په پای کې د نوي نسل له روزلو سره څومره مینه لري. دا د پوست متن دی: د دسمبر ۲۹ مه

«زما لپاره د 2016 زیږدیز کال تر ټولو ښه خبر همدا وه. په پکتیکا ولایت کې لومړی ځل دی چې د دولسم ټولګي څخه نجوني فارغیږي.

زموږ د هېواد ځواني اوس پېلیري ځکه چې زما هره پیغله اوس د پوهې په ګاڼه سمبالیري او په خپل لور فکر ملي احساس به د یوې کورنۍ، ټولني، هېواد پالنه وکړي.»

د مریم امرخېل مقالې او نورې لیکنې:

د مریم امر خیل د مقالو او علمي لیکنو په برخه کې بابد و وایم چې ښایي مریم نورې علمي مقالې هم لیکلي او خپرې کړي وي، خو زما له نظره یې دوی وروستی مقالې چې په دوو معتبرو ویبپاڼو (بي بي سي پښتو او تاند) کې خپرې شوي دي، ډیرې درنې او علمي ښه لري.

په دواړو مقالو کې مریم د ښځو په کار، زیاو او روزنه باندې خبرې کړي دي. لومړنۍ مقاله په بی بی سي پښتو کې د «پټه صنعتګره!» تر سرلیک لاندې د ۲۰۱۶ کال د سپتمبر په لومړۍ نیټه خپره شوې ده. په دې مقاله کې مریم د ښځو په کار زیار او زدکړو باندې داسې بحث کړی دی:

«تېر کې زموږ د صنعت برخه کې ډېره پام وړ برخه د هغو ده، چې نوم یې هم پټ پاتې دی.

تاریخ راښيي، چې هغه صنعت چې له کیله یې زموږ د هېواد نوم پېژندل کیده او تولیدات به یې د ورپښمو لارې په وسیله نړۍ ته لېږدول کېدل پام وړ برخه په کې د ښځو وه.

په دې برخه کې د ښځو نوښتونه او کار او زیار هم د تاریخ پاڼو کې ثبت دي.

هغه مهال چې پر افغانستان د عربانو واکمني وه دابن حوقل د وینا له مخې د خراسان تر ټولو نومیالي صادرات د (دایبورونسا) یعنی د اوسنۍ میمنې د ښځو نخي او ورپښمین صنایع وو.

د ګیډرو له پوستکیو څخه پوستینونه هم هلته جوړیدل او زغري یې هم ډېرې مشهورې وې. په هرات کې تولید شوي ورپښمین ښځینه ټوکرانو هم ډېر شهرت درلود.

هغه مهال چې د جنگ جګړو زمانه وه، د جنګیالیو لپاره خواړه، اوبه او د اړتیا نورو ټوکو چمتو کولو تر څنګ د دغو جنګیالیو لپاره ځانګړي کالي چې د پسونو له وړیو او د نورو حیواناتو له پوستکو جوړېدل، د دوی د لاس کار و.

دغو ښځوبه وړۍ وینځلي، له وچولو وروسته به یې څرخي کولي او بیا به یې بیلولي.

... اوس چې ښځې غواړي په اقتصادي ډګر کې ځان ثابت کړي، نو له نورو ګڼو خنډونو سره له مالي بیوزلی سره هم مخامخ دي.

دوی چې د بهر وتلو زړورتیا له لاسه ورکړي، تر کورني او نړیوال بازاره د هغو لاسي صنایعو رسولو کې له ګڼو ستونزو سره لاس او ګریوان دي، چې په کور دننه یې چمتو کوي.

داسې شریکان نه مومي، چې سوداګریزې چارې ورسره په ګډه پرمخ بوځي.

دغه راز د تګ راتګ ستونزې هغه څه دي، چې د مېرمنو د لاسي صنعت پرمختګ پر وړاندې یې خنډونه او خنډونه رامنځته کړي دي.

که د دغو ستونزو د حل لپاره جدي هڅه او هاند و نه شي، ښایي د صنعت میدان بیا هم د اوس په څېر له افغان مېرمنو تش پاتې شي.»

د مریم امر خیلې بله مقاله «مبارزه» نومیري چې په تاند کې خپره شوې ده. دا مقاله یې د زدکړو، کار او زیار په باب ډیره د پاملرنې او ارزښت وړه ده. د ټولني د نادودو او د دې د مور پلار او د دې د مبارزو په پایله کې چې دا د

تعلیم حق تر لاسه کوي د هغې پایله د همدغې مقالې اصلي موضوع جوړوي. د دې مقالې په یوه برخه کې یې داسې راغلي دي:

«زه د هغو پیغلو دریدلې چیغه یم، چې په ستوني کې خپ، خپ ژاړي او چیغې یې هیڅوک نه اوري. غواړم د هغوی پټه، پټه ژړا په داسې یاغې چیغې بدله کړم، چې له شرقه تر غربه یې ناره د ټولې نړۍ تر غوږونو پورې ورسیري.»

دا یې له تعلیم سره د مینې وروستی پیام دی:

«یو ځل بیا ښوونځي د فکر او رڼا کور د هوساینې د پرمختګ د ښکلا کور ته اور ورته شو دا ښوونځي وسوځېده خو خدای دې نکړي چې زما د ښوونځي د نجونو په شان دغه نجونې په کور کیني او ددوی هیلې هم ورسره وسوځیري، دا له ولس او خلکو سره ښکاره ښموني ده چې درته وایي: ستا لور، خور، مور او هیڅ میرمن پوه لیدلې نشي ځکه دوی پوهیږي د ټولني ریښه اساس او بنسټ میرمنې دي دوی پوهیږي چې ددغو پوه او څېرکو اعتمادی او باورمنو میندو به باوري، څېرک او هوښار زامن وي چې دوی به بیا نشي کولی خپلې ناوړې موخي او اهداف دلته پوره کړي د خپلو گټو په خاطر یې وکاروي.»

زما ولس دې خپله لور او زوی دواړو د تعلیم لپاره تر هر څه زیاته هڅه وکړي دا او نور سوځیدلي بند ښوونځي دې بیرته ورته فعال کړي «

د کار زیار او زدکړو او په تیره د نوي نسل د روزلو په برخه کې باید د نوي نسل د روزلو د نهضت د پیاوړتیا له پاره د هر چا هڅې وستایل شي او د امکان تر بریده مرسته ور سره وشي په تیره د مریم امرخیل او مریم ته ور ته استعدادونو ته د ودې له پاره او په علمي ډول د نوي نسل د روزلو په موخه، د تعلیم د نهضت د یو پلوي او یو فعال غړي استاد تنها نظریات را اخلم، چې څنگه دی د دې نهضت د پیاوړتیا له پاره کار او هڅې کوي او څنگه د هغو خلکو پر ضد مبارزه کوي چې په پټه او ښکاره د استعدادونو مخه نیسي او د نوي نسل د علمي روزلو له پاره خنډونه جوړوي.

د افغانستان د تعلیمي نهضت یو لوی پلوی استاد محمد تنها د ۲۰۱۶ کال د دسمبر په ۱۳مه، په خپله فیسیوک پانه کې داسې لیکلي وو:

«د کمپیوټر په ډیسکتاپ مي د یوه داسې ښوونځي انځور پروت دی چې زدکړیالان په سپرېر بېدیا د یوې تختې مخې ته ناست او زدکړي کوي. نن مي یوې آلماني همکاري ته په کمپیوټر کې د متلب پروگرام یو کوډ ور ښوول چې د ډیسکتاپ انځور ته یې پام شو. ول لېونیه! ټول خلک په ډیسکتاپ د نړۍ ښایسته ځایونو انځورونه لگوي تر څو د دمي په وخت کې ورته په کتلو انرژي واخلي او تا څه د بېدیا او درېږی انځور لگولی 😊 مال بس ماته همدا انځور انرژي راکوي، ول ولي؟ مال لمړی خو چې زدکړو ته په وچ ډاګ ناستو دغو ماشومانو همت ته وگورم، نو چې هر څومره تنبلی په مخه کړی یم، بېرته را بیدار سم، دوهم دا چې غواړم دا مي هېر شي چې دا حالت بدلول غواړي او بدلول یې زما او نورو ځوانانو په اوږه دي نو باید سمه خواري وباسو...»

او درېیم دا چې د دې انځور په هر ځل لېږد مي د خیالي ښوونځیو په نامه اخیستول شویو او خورول شویو پیسو څلورواکو ته د زړه له تله ښېرا له خولې را وزي، له وزیره تر پیداه چې هرچا د افغانستان معارف پیسي خورلي او خیانت یې کړي وي رب دې اولاد د پولې ټک ته کېږي چې د بل اولاد له درده خبر شي. تاسې وایاست آمین...!!!

زما مینې زما ځانه، ښایسته افغانستان 🇦🇫 ❤️

د استاد تنها دې ارزښتمند مطلب ته په پام سره باید و وایم چې مریم له همداسې یوه ځای نه، له همداسې یوه ښوونځي نه او له همداسې یوې سیمې او ولایت نه را وتلی استعداد دی او نن یې په خپلو زحمتونو او خواریو داسې ځای ځایګی خپل کړی دی چې د نورو له پاره یوه بیلګه ده.

د نوي نسل د روزلو له پاره استاد تنها کله، کله له دې هم په تندو کلماتو او برېښه توګه د علم پر لوري د نوي نسل د حرکت له پاره خپل افکار بیان کړي دي، دا یې یوه بیلګه ده:

«د سوريې او افغانستان مهاجر په غیر قانوني ډول اروپا ته راشي، اروپایان یې ډوډی، کالي او د گلونو گېډی په لاس، هر کلی ته لارو ته را ووځي، بلي خوا ته یو بې وزلي افغان د اسلام غورږېدا مرکز سعودي او نورو عربي هیوادونو ته په رسمي کاري ویزه ولاړ سي، خو عرب یې له سره د سړي زوی نه بولي، د یوې روپۍ انساني ارزښت نه ورکوي آن د س.پ.ي او .خ.ر.ه خطاب ورته کوي خو له کابله زما یارانو د اسلامي وروگلوې ډول غاړې ته اچولی او د اسلامي اُمت په کې قصیدې وايي .

کوربان مو سم! د اسلامي اُمت او اسلامي وروړگلوې په نامه ولاکه له سره څه موجود وي، که دې په ځان خوا بدېږي نو له هر ممکن فرصت څخه په استفادې سره ځان په پیاوړي اقتصاد، ساینس او ټکنالوژي سمبال کړه، تر کله به د اسلامي وروړگلوې په نامه په خپل هیواد کې د عربو نیابتی جګړه کوو؟ په لیاښ د خدای خپل افکار خو مو هسي وراسته دي، خو د نوي نسل افکار مه ورسئ!!!»

او بیا په بل ځای کې هم په تندو الفاظو د هغو خلکو ځواب وایي چې غواړي د لوړو زدکړو مخه دب کړي:

د پاڼو شمیره: له 5 تر 6

افغان جرمن آنلاین په درنښت تاسو همکاري ته رابولي. په دغه پټه له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بني پازوالي د لیکوال په غاړه ده ، هيله من يو خپله لیکنه له رالیږلو مخکې په څیر و لولی

«نوي څېړني بڼي چې که څوک مازي لير خاشه کوښښ وکړي، نو کولای شي ښه شين خر له ځانه جوړ کړي. نن مي د دغو څېړنو يو ژوندي مثال وليد، ځوان راته ويل چې ستا دا زدکړې هيڅ گټه نلري ځکه ته په کفري ملک کې زدکړې کوي.»

څه موده مخکې مي د تعليم د نهضت د يوې بلي سر لاري (ثنا ساپي) د فعلیتونو د ځلولو له پاره د «د تعليم ډويوه» تر سر ليک لاندې مقاله کې ليکلي وه، د هغې مقالې په يوه برخه کې مي داسې ليکلي وو:

«ثنا ساپي ډيره ځوانه ده خو، ځنگه چې له يوې خوا يې د تعليم د عاميدو له پاره فعاليتونو او عملي هلو ځلو ته گورم او له بل پلوه خلک هم غوښتي او نا غوښتي وايي چې د تعليم له پاره مبلغين د ثنا ساپي زمان دي(ته اوس دي د ثنا ساپي بچي ته گوره) نو زه يې اړينه گڼم چې سر له همدې اوسه و ويل شي:

ثنا ساپي د تعليم مور ده!

ثنا ساپي د تعليم د لاري قهرمانه ده!

ليدل شوي دي چې سياسيون او د توپک او وژنو د لاري لارويان خپلو مشرانو ته د توپکوالی او وژنو په خاطر قهرماني ورکوي، زه خو هم حق لرم چې د يو ښونکي او قلموال په توگه، يو قلموال ته، د انسانيت او انسان روزني په لاره کې د کړو خدمتونو په پار قهرمان و وایم، نو سر له همدا اوسه زه وایم چې:

ثنا ساپي د تعليم د لاري قهرمانه او د اوسني تعليم مور ده.»

د تعليم د تر لاسه کولو، د مثبت ژوند پر لوري نه يوازې خپله حرکت، بلکې نور ځوانان هم ور ته تشويقول او عملاً يې د تعليم کار او ژوند دايري ته شاملول او په زياتو خواريو سره د ژوند پرمخ بيولو تر څنگ د لوړو زدکړو لري هم تعقيبول او... ته چې گورم، زما له پاره مريم امر خپله هم زما د زماني او د خپل نسل او زما د وطن د ټولو ځوانانو او نوي نسل له پاره يوه نمونه قهرمانه ده.

تاسو په پاسنيو کرښو کې ولوستل چې په راتلونکو کې مريم امرخپله څه هيلې او پلانونه لري، د دې له هيلو سره څنگ کې، زما هيله دا ده چې مريم خپلو دغو سترو انساني هيلو ته ورسيري او د نوي ژوندانه، نوي تکنالوژي په دايره کې د خپلو هيلو د تر سره کيدو لري تعقيب کړي او د نوي ژوند له نويو غوښتنو سره هم ځان او هم خپل نور هملاري عيار او برابر کړي.

د مريم امرخپل همدې لرو ليکنو ته هم که څوک خير شي، دا به په کې و مومي چې مريم له خپل عمر او تجربې نه وړاندې قدم ږدي او داسې نظريات وړاندې کوي چې د لويو سياسي مشرانو لار ته پام نه وي. دا لاندې يوه جمله يې يوه وره بيلگه ده چې لنډ په لنډه، د ۲۰۱۷ کال د جنوري په څلورمه نيټه په خپله پاڼه کې له لاندې عکس سره پوست کړه:

«يو خروار نظر نه يو مثقال عمل ښه دی.»



د څلورمې برخې پای

د پاڼو شميره: له 6 تر 6

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دلپکني د ليکنيزې بڼې پازوالي د ليکوال په غاړه ده، هيله من يو خپله ليکنه له راليرلو مخکې په څير و لولئ